

सन २०१५-१६ च्या रब्बी
हंगामातील अंतिम पैसेवारी ५०
पैशांपेक्षा कमी असलेल्या
गावांमध्ये विविध उपाययोजना
जाहीर करण्याबाबत.

महाराष्ट्र शासन
महसूल व वन विभाग
शासन निर्णय क्रमांक :- एससीवाय- २०१६/ प्र.क्र. २१९ /म-७
मंत्रालय, मुंबई- ४०० ०३२.
दिनांक :- २७ एप्रिल, २०१६

वाचा-१) शासन निर्णय क्रमांक:-एससीवाय- २०१६/ प्र.क्र. ५२ /म-७ दिनांक - १० मार्च २०१६
२) शासन निर्णय क्रमांक:- एससीवाय-२०१३/प्र.क्र.२०७/म-७ दिनांक - ३ नोव्हेंबर २०१५

प्रस्तावना :-

राज्यातील पर्जन्यमान ७५% पेक्षा कमी असलेल्या व खरीप / रब्बी हंगामातील पैसेवारीत ५० पैशांपेक्षा कमी आलेल्या गावांमध्ये दुष्काळसदृश्य परिस्थिती जाहीर करून विविध उपाययोजना जाहीर करण्यात येतात. सन २०१५-१६ च्या रब्बी हंगामातील रब्बी पिकांची अंतिम पैसेवारी जिल्हाधिकारी यांनी जाहीर केली आहे. त्यानुषंगाने ५० पैशांपेक्षा कमी पैसेवारी आलेल्या गावात खरीप पिकांच्या अंतीम पैसेवारीत केलेल्या उपाययोजना रब्बी अंतीम हंगामात देखील लागू करण्याची बाब शासनाच्या विचाराधिन होती.

शासन निर्णय :-

राज्यातील सन २०१५-१६ च्या पर्जन्यमान ७५% पेक्षा कमी व रब्बी हंगामातील पिकांची अंतीम पैसेवारी ५० पैशांपेक्षा कमी आलेल्या १९९१ गावांमध्ये (परिशिष्ट- अ) दुष्काळसदृश्य परिस्थिती जाहीर करून खालील सवलती लागू करण्यास शासन मंजूरी देण्यात येत आहे.

- १) जमीन महसूलात सुट
- २) कृषि पंपाच्या चालू वीज देयकात ३३.५% इतकी सुट
- ३) शालेय / महाविद्यालयीन विद्यार्थ्यांच्या परीक्षा शुल्कात माफी
- ४) आवश्यक तेथे पिण्याचे पाणी पुरविण्यासाठी टँकर्सचा वापर
- ५) दुष्काळसदृश्य परिस्थिती जाहीर केलेल्या गावात शेतकऱ्यांच्या शेतीच्या पंपाची वीज जोडणी खंडीत न करणे.
- ६) शेतीशी निगडीत कर्जाच्या वसुलीस स्थगिती.
- ७) सहकारी पिक कर्जाचे पुनर्गठन.

२. प्रस्तुत आदेशातील रब्बी पिकांची अंतिम पैसेवारी ५० पैसे वा त्यापेक्षा कमी आलेली आहे. त्या गावांमध्ये नावनिशीवार ५० पैसे व त्यापेक्षा कमी पैसेवारी आल्याबाबत सोबतच्या (परिशिष्ट-ब) मधील विहित नमुन्यात संबंधित जिल्हाधिकाऱ्यांनी जाहीर करावी तसेच या आदेशाला योग्य ती प्रसिद्धी द्यावी.

३. या आदेशान्वये देण्यात येणाऱ्या विविध सवलतीपोटीचा आर्थिक भार संबंधित प्रशासकीय विभागाने उचलावा व त्यासाठी आवश्यक निधी संबंधित कार्यालयांना उपलब्ध करून द्यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२८१४२११०९८१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अशोक आत्राम)

उप सचिव, महाराष्ट्र शासन

प्रति,

- १) सर्व विभागीय आयुक्त
- २) सर्व जिल्हाधिकारी
- ३) सर्व मुख्य अधिकारी जिल्हा परिषद
- ४) संचालक भूजल सर्वेक्षण व विकास यंत्रणा, पुणे
- ५) सदस्य सचिव, महाराष्ट्र पाणी पुरवठा व जलनिस्सारण मंडळ, मुंबई
- ६) सर्व मुख्य अभियंता, ग्रामीण / नागरी, पाणी पुरवठा
- ७) प्रशासक, लाभक्षेत्र विकास प्राधिकरणे
- ८) आयुक्त, कृषि, महाराष्ट्र राज्य, पुणे
- ९) महालेखापाल १/२, (लेखा व अनुज्ञेयता) महाराष्ट्र राज्य, मुंबई/ नागपूर
- १०) महालेखापाल १/२, (लेखापरीक्षा) महाराष्ट्र राज्य, मुंबई/ नागपूर
- ११) सर्व मंत्रालयीन विभाग
- १२) वित्त विभाग (व्यय-९)
- १३) निवडनस्ती, कार्यासन म-७

प्रत माहितीस्तव

- १) मा.मुख्यमंत्री यांचे सचिव, मंत्रालय, मुंबई.
- २) मा.मुख्य सचिवांचे उप सचिव, मंत्रालय, मुंबई.
- ३) मा.मंत्री / राज्यमंत्री (सर्व) यांचे खाजगी सचिव, मंत्रालय, मुंबई.

शासन निर्णय क्रमांक :- एससीवाय- २०१६/ प्र.क्र.२१९ /म-७

दिनांक :- २७, एप्रिल २०१६

सन २०१५-१६ सालातील रब्बी पिकांच्या अंतिम पैसेवारीचा गोषवारा

परिशिष्ट -“अ”

अ.क्र.	विभाग	जिल्हा	पैसेवारी जाहीर केलेली गावे	५० पैशांपेक्षा कमी पैसेवारी असलेली गावे	५० पैशांपेक्षा जास्त पैसेवारी असलेली गावे
१	नाशिक	अहमदनगर	१०१८	९५३	६५
	एकूण		१०१८	९५३	६५
२	पुणे	सोलापूर	११४४	१०३८	१०६
	एकूण		११४४	१०३८	१०६
	राज्याची एकूण		२१६२	१९९१	१७१

शासन निर्णय महसूल व वन विभाग, क्रमांक:- एससीवाय-२०१६/ प्र.क्र.२१९/म-७,
दिनांक :- २७ एप्रिल, २०१६

परिशिष्ट- “ब”

ज्या अर्थी शासन निर्णय महसूल व वन विभाग क्रमांक :- एससीवाय-२०१६/ प्र.क्र.२१९/म-७, दिनांक २७ एप्रिल, २०१६ नुसार सन २०१५-१६ च्या रब्बी हंगामातील ज्या गावांची अंतिम पैसेवारी ५० पैसे वा त्यापेक्षा कमी आलेली आहे ती गावे दुष्काळसदृश्य गावे म्हणून जाहीर करावयाची आहेत.

त्या अर्थी, त्यानुषंगाने मी जिल्हाधिकारी, जिल्हा खाली नमूद केलेल्या तालुक्यांमध्ये त्यांच्या नावांसमोर दर्शविलेल्या गावांत दुष्काळसदृश्य परिस्थिती जाहीर करित आहे :-

अ.क्र.	तालुका	रब्बी पिकांची अंतिम पैसेवारी ५० पैसे वा त्यापेक्षा कमी आलेल्या गावांची नावे व संख्या